



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, पुस २२ गते २०५६ साल (अतिरिक्ताङ्क ३६ (ख))

भाग ३

शिक्षा मन्त्रालयको सूचना

स्वप्न बगैँचा विकास समिति (गठन) आदेश, २०५६

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भः (१) यस आदेशको नाम “स्वप्न बगैँचा विकास समिति (गठन) आदेश, २०५६” रहेको छ ।

(२) यो आदेश तुरन्त प्रारम्भ हुनेछ ।

२. परिभाषा— विषय वा प्रसंगले अर्को अर्थ नलागेमा यस आदेशमा,—

(क) “समिति” भन्नाले दफा ३ बमोजिम गठन भएको स्वप्न बगैँचा विकास समिति सम्झनुपर्छ ।

(ख) “स्वप्न बगैँचा” भन्नाले काठमाडौं जिल्ला, काठमाडौं महानगरपालिका वडा नं. २६ ठमेल, केशरमहलको हाताभित्र शिक्षा मन्त्रालयको स्वामित्वमा रहेको बगैँचा सम्झनुपर्छ ।

(ग) “अध्यक्ष” भन्नाले समितिको अध्यक्ष सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (घ) "सदस्य" भन्नाले समितिको सदस्य सम्झनुपर्छ र सो शब्दले समितिका अध्यक्ष तथा सदस्य-सचिवसमेतलाई जनाउँछ ।
- (ङ) "कार्यकारी निर्देशक" भन्नाले दफा ६ बमोजिम नियुक्ति भएको वा तोकिएको कार्यकारी निर्देशक सम्झनुपर्छ ।
- (च) "तोकिएको" वा "तोकिए बमोजिम" भन्नाले यस आदेश अन्तर्गत बनेको नियममा तोकिएको वा तोकिए बमोजिम सम्झनुपर्छ ।

३. समितिको गठनः (१) स्वप्न बगैँचालाई पर्यटकीय दृष्टिले सुन्दर र आकर्षक बनाउन तथा वातावरणीय दृष्टिकोणले मैत्री र संरक्षणको नमूनाको रूपमा विकास गर्न स्वप्न बगैँचा विकास समिति नामको एक समिति गठन गरिएको छ ।

- (२) उपदफा (१) बमोजिमको समितिमा देहायका सदस्यहरू रहनेछन्:-
- (क) सचिव, शिक्षा मन्त्रालय - अध्यक्ष
- (ख) प्रतिनिधि, पर्यटन विकास बोर्ड - सदस्य
- (ग) प्रतिनिधि, इको हिमाल - सदस्य
- (घ) पर्यटन तथा वातावरण क्षेत्रमा विशेष योगदान पुर्याई आउने व्यक्ति वा जग्गादातामध्येबाट थी ५ को सरकार-बाट मनोनीत हुई जना - सदस्य
- (ङ) मनोनीत सदस्यमध्ये समितिले तोकेको व्यक्ति - सदस्य-सचिव
- (३) खण्ड (घ) बमोजिम मनोनीत सदस्यहरूको पदावधि ४ वर्षको हुनेछ ।
- (४) थी ५ को सरकारले आवश्यक ठानेमा नेपाल राजपत्रमा सूचना प्रकाशन गरी समितिका सदस्यहरूमा आवश्यक थपघट वा हेरफेर गर्न सक्नेछ ।
- (५) समितिले आवश्यक देखमा कुनै स्वदेशी तथा विदेशी विशेषज्ञलाई समितिको बैठकमा आमन्वय गर्न सक्नेछ ।
- (६) समितिको कार्यालय काठमाडौं उपत्यकामा रहनेछ ।

४. समितिको काम, कर्तव्य र अधिकारः समितिको काम, कर्तव्य र अधिकार देहाय बमोजिम हुनेछः-

१६६८

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

- (क) समितिको वार्षिक बजेट तथा कार्यक्रम तयार गरी स्वीकृत गर्ने,
- (ख) स्वप्न बगैँचाको विकास तथा संरक्षणको सम्बन्धमा गृह योजना तर्जुमा गर्ने,
- (ग) स्वप्न बगैँचालाई पर्यटकीय, वातावरणीय तथा सौन्दर्यको दृष्टिले विकास गर्ने,
- (घ) स्वप्न बगैँचालाई पूर्ववत अवस्थामा ल्याउन केशरमहलको सुन्दरतालाई असर नपर्ने गरी निर्माण, सरसफाइ गर्ने,
- (ङ) स्वप्न बगैँचाको विकास, संरक्षण तथा संभारका लागि विभिन्न आधमूलक कार्यक्रम सञ्चालन गर्ने,
- (च) आधमूलक कार्यक्रमबाट प्राप्त हुने आमदानीबाट कला, पर्यटन प्रबुद्धन, वातावरण संरक्षण र शिक्षा विकाससम्बन्धी कार्यक्रम सञ्चालन गर्ने,
- (छ) स्वप्न बगैँचाको विकास तथा संरक्षणका लागि आवश्यक पर्ने आधिक स्रोतको व्यवस्था गर्ने,
- (ज) स्वप्न बगैँचामा प्रवेश गर्नेको लागि आवश्यक दस्तुर निर्धारण गर्ने,
- (झ) स्वप्न बगैँचामा रहेका घर, ठहराना रेष्टुराँ चमेना गृह आदि सञ्चालन गर्ने वा गराउने,
- (ञ) स्वप्न बगैँचामा विभिन्न उत्सव, समारोह जस्ता कार्यक्रमहरू सञ्चालन गर्न दिई आवश्यक दस्तुर लिने,
- (ट) समितिको उद्देश्य प्राप्तिको लागि अन्य आवश्यक काम कारबाही गर्ने ।

५. समितिको बैठकसम्बन्धी कार्यविधि: (१) समितिको बैठक समितिको अध्यक्षले तोकेको मिति, समय र स्थानमा बस्नेछ र बैठक बस्ने सूचना कम्तीमा सात दिन अगाडि सदस्यहरूलाई दिनुपर्नेछ ।

(२) समितिको बैठकको अध्यक्षता अध्यक्षले गर्नेछ र अध्यक्षको अनुपस्थितिमा उपस्थित सदस्यहरूले आफूमध्येबाट छानेको सदस्यले बैठकको अध्यक्षता गर्नेछ ।

(३) समितिको कुल सदस्य संख्याको कम्तीमा पचास प्रतिशत सदस्यहरू उपस्थित भएमा बैठकको लागि गणपूरक संख्या पुगेको मानिनेछ ।

(४) समितिको बैठकमा बहुमतको राय मान्य हुनेछ र मत बराबर भएमा अध्यक्षले निर्णयिक मत दिनेछ ।

(३)

९६५९५०।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(५) समितिको निर्णय समितिको सदस्य-सचिवद्वारा प्रमाणित गरिनेछ ।

(६) समितिको बैठकसम्बन्धी अन्य कार्यविधि समिति आफैले निर्धारण गरे बमोजिम हुनेछ ।

६. कार्यकारी निर्देशकसम्बन्धी व्यवस्था: (१) समितिको प्रशासकीय प्रमुखको रूपमा काम गर्न श्री ५ को सरकारले एक जना कार्यकारी निर्देशक नियुक्त गर्न वा तोकन सबनेछ ।

(२) कार्यकारी निर्देशकको पारिश्रमिक, सेवाको शर्त र सुविधा श्री ५ को सरकारले तोकिएबमोजिम हुनेछ ।

(३) कार्यकारी निर्देशकको काम, कर्तव्य र अधिकार तोकिएबमोजिम हुनेछ ।

७. कर्मचारीसम्बन्धी व्यवस्था: (१) समितिले कार्य सञ्चालनको लागि आवश्यक कर्मचारी नियुक्त गर्नेछ ।

(२) उपदफा (१) बमोजिम नियुक्त कर्मचारीहरूको काम, कर्तव्य र अधिकार तथा सेवाका शर्त र सुविधा तोकिएबमोजिम हुनेछ ।

८. समितिको कोषः (१) समितिको एउटा छुटै कोष हुनेछ र तो कोषमा देहायका रकमहरू रहनेछन्—

(क) श्री ५ को सरकारबाट प्राप्त रकम,

(ख) कुनै अन्तर्राष्ट्रिय संघ, संस्था वा विदेशी सरकारबाट प्राप्त रकम,

(ग) समितिले आज्ञन गरेको रकम,

(घ) अन्य लोतबाट प्राप्त रकम ।

(२) उपदफा (१) को खण्ड (ख) बमोजिमको रकम प्राप्त गर्नु अघि समितिले श्री ५ को सरकारको स्वीकृति लिनुपर्नेछ ।

(३) समितिले जुन कार्यक्रमको लागि रकम प्राप्त गरेको हो सोही कार्यक्रमको लागि त्यस्तो रकम खर्च गर्नुपर्नेछ ।

(४) समितिको कोषमा रहने रकम कुनै बाणिज्य बैंकमा खाता खोली जम्मा गरिनेछ ।

(५) समितिको नामबाट गरिने सबै खर्च उपदफा (१) बमोजिमको कोषबाट गरिनेछ ।

(४)

१६२२-३०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (६) समितिको खाता सञ्चालन समितिले निर्धारण गरे बमोजिम हुनेछ ।
६. समितिको लेखा र लेखापरीक्षणः (१) समितिको आय व्ययको लेखा प्रस्तुति कानून बमोजिम राख्नुपर्नेछ ।
 (२) समितिको लेखा परीक्षण महालेखा परीक्षकको विभाग वा सो विभागले तोकेको लेखा परीक्षकबाट हुनेछ ।
 (३) श्री ५ को सरकारले समितिको आय व्ययको लेखा, तत्सम्बन्धी कागजात र समितिको सबै नगदी जित्सी जुनसुकै बखत जाँच गर्न वा गराउन सक्नेछ ।
१०. उपसमिति गठन गर्न सक्नेछः (१) समितिले यो आवेदन यो आवेदन अन्तर्गत बनेको नियम बमोजिम आफूले गर्नुपर्ने काम गर्न वा त्यस्तो काममा सहयोग पुर्याउनको निमित्त आवश्यकता घनुसार उपसमिति गठन गर्न सक्नेछ ।
 (२) उपदेशक (१) बमोजिम गठन हुने उपसमितिको काम, कर्तव्य र अधिकार तथा कार्यविधि समितिले गठन गर्दाका बखत निर्धारण गरे बमोजिम हुनेछ ।
११. समितिको सम्पत्ति तथा कागजातः समितिको नाउंमा रहेको तथा प्राप्त हुने सम्पूर्ण अचल सम्पत्तिको अभिलेख र कागजात समितिको कार्यालयमा रहनेछ ।
१२. अधिकार प्रस्थायोजनः समितिले आफूलाई प्राप्त अधिकारमध्ये केही अधिकार आवश्यकतानुसार सदस्य, उपसमिति वा समितिका अधिकृत कर्मचारीलाई प्रस्थायोजन गर्न सक्नेछ ।
१३. बैठक भत्ता: समितिका सदस्यहरूले श्री ५ को सरकारले तोके बमोजिम बैठक भत्ता तथा अन्य सुविधा पाउने छन् ।
१४. श्री ५ को सरकारसँग सम्पर्कः समितिले श्री ५ को सरकारसँग सम्पर्क राख्ना शिक्षा मन्त्रालय मार्फत राख्नु पर्नेछ ।
१५. निर्देशन दिन सक्नेछः श्री ५ को सरकारले समितिलाई आवश्यक निर्देशन दिन सक्नेछ र यस्तो निर्देशनको पालना गर्नु समितिको कर्तव्य हुनेछ ।
१६. नियम बनाउन सक्नेछः समितिले आपनो कार्य सञ्चालनको लागि आवश्यक नियम बनाउन सक्नेछ र त्यस्ता नियमहरू श्री ५ को सरकारबाट स्वीकृत भएपछि लागू हुनेछन् ।

आमाले,

१६२३ ज्यराम गिरी

(५) श्री ५ को सरकारको सचिव

मुद्रण विभाग, तिहारबाट, काठमाडौंमा मूढित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ ।

